

---

Azərbaycan Milli İncəsənət Muzeyində keçirilən konsertdə təhsil naziri Mikayıl Cabbarov iştirak edib. Tədbirə həmçinin mədəniyyət və incəsənət təmayüllü ali və orta ixtisas təhsili müəssisələrinin rəhbərləri, ümumi təhsil məktəblərinin direktorları da qatılıblar.

Tədbirdə Bülbül adına orta ixtisas musiqi məktəbinin Prezident təqaüdçüləri və beynəlxalq müsabiqə laureatları violonçello, fortepiano və tarta Azərbaycan, həmçinin dünya bəstəkarlarının əsərlərini ifa ediblər, ariyalardan parçalar səsləndiriblər.

Konsertdən sonra çıxış edən təhsil naziri Mikayıl Cabbarov 1996-cı ildə ümummilli lider Heydər Əli Əliyev tərəfindən təsis olunan Gənclər Günü münasibətilə bütün gəncləri təbrik edib. Nazir dövlət başçısı İlham Əliyevin diqqət və qayğısı nəticəsində gənclər qarşısında geniş inkişaf üfüqlərinin açıldığını vurğulayıb. Azərbaycan musiqi mədəniyyətinin inkişafında Heydər Əliyev Fondu və onun prezidenti Mehriban xanım Əliyevanın xüsusi rolu olduğunu xatırladan Mikayıl Cabbarov Bülbül adına orta ixtisas musiqi məktəbinin rəhbərliyinə və şagirdlərinə uğurlar arzulayıb.